

&amp;

(ഡി) പ്രസ്തുത വെയിറ്റിംഗ് ഷെഡ്യൂളുടെ നിർമ്മാണ പ്രവർത്തനങ്ങൾ എത് ഘട്ടത്തിലാണെന്നും പ്രവർത്തനങ്ങളുടെ മേൽനോട്ടം ആർക്കാണെന്നും അറിയിക്കാമോ?

(എ-ഡി) 11-7-2019-ലെ സർക്കാർ ഉത്തരവ് (കെ) നമ്പർ 35/2019/പൊ.മ.വ പ്രകാരം പ്രതീക്ഷ ബസ് ഷെൽട്ടേഴ്സ് കേരള ലിമിറ്റഡ് എന്ന സ്ഥാപനത്തിന്റെ പ്രവർത്തനം അവസാനിപ്പിക്കുന്നതിന് മുന്നോടിയായി ആസ്തികളും ബാധ്യതകളും ഏറ്റെടുക്കുന്നതിനുള്ള തീരുമാനം സർക്കാർ കൈക്കൊണ്ടിട്ടുണ്ട്. അസറ്റ് ഡെവലപ്മെന്റ് ഫണ്ട് മുഖേന നടപ്പാക്കുന്ന വെയിറ്റിംഗ് ഷെഡ്യൂളുടെ നിർമ്മാണ ചുമതല നിലവിൽ ഒരു സ്ഥാപനങ്ങൾക്കും നൽകിയിട്ടില്ല.

### പി.ഡബ്ല്യു.ഡി. സബ് ഡിവിഷൻ

27(637) ശ്രീ. എം. രാജഗോപാലൻ: താഴെക്കാണുന്ന ചോദ്യങ്ങൾക്ക് പൊതുമരാമത്ത്-വിനോദസഞ്ചാര വകുപ്പുമന്ത്രി സദയം മറുപടി നൽകുമോ:

(എ) വർഷങ്ങൾക്ക് മുൻപ് രൂപീകൃതമായ കാസർഗോഡ് ജില്ലയിലെ വെള്ളരിക്കുണ്ട്, മഞ്ചേശ്വരം എന്നീ താലൂക്കുകളിൽ പി.ഡബ്ല്യു.ഡി. സബ് ഡിവിഷനുകൾ (റോഡ്സ്, ബിൽഡിംഗ്സ് ഉൾപ്പെടെ) അനുവദിക്കാൻ വൈകുന്നതെന്തുകൊണ്ടാണെന്ന് വ്യക്തമാക്കാമോ;

&amp;

(ബി) ഇവിടെ സബ് ഡിവിഷൻ ഓഫീസുകൾ എന്ന് അനുവദിക്കാൻ കഴിയുമെന്ന് വ്യക്തമാക്കാമോ?

(എ&ബി) കാസർഗോഡ് ജില്ലയിലെ വെള്ളരിക്കുണ്ട്, മഞ്ചേശ്വരം എന്നീ താലൂക്കുകളിൽ പൊതുമരാമത്ത് വകുപ്പിന്റെ വിവിധ കാര്യാലയങ്ങൾ രൂപീകരിക്കേണ്ടതിന്റെ ആവശ്യകത പരിശോധിച്ച് റിപ്പോർട്ട് സമർപ്പിക്കാൻ നിർദ്ദേശം നൽകിയതിന്റെ അടിസ്ഥാനത്തിൽ വെള്ളരിക്കുണ്ട് താലൂക്കിൽ കെട്ടിട വിഭാഗം അസിസ്റ്റന്റ് എക്സിക്യൂട്ടീവ് എഞ്ചിനീയറുടെ കാര്യാലയം, വൈദ്യുത വിഭാഗം അസിസ്റ്റന്റ് എഞ്ചിനീയറുടെ കാര്യാലയം എന്നിവയും മഞ്ചേശ്വരം താലൂക്കിൽ കെട്ടിട വിഭാഗം അസിസ്റ്റന്റ് എക്സിക്യൂട്ടീവ് എഞ്ചിനീയറുടെ കാര്യാലയവും രൂപീകരിക്കുന്നതിനുള്ള ശുപാർശ ലഭിച്ചിട്ടുണ്ട്. നിരത്ത് വിഭാഗത്തിന് പുതിയ കാര്യാലയങ്ങൾ രൂപീകരിക്കുന്നതിനുള്ള ശുപാർശ ലഭിച്ചിട്ടില്ല. പാലങ്ങൾ വിഭാഗത്തിന് സബ് ഡിവിഷൻ കാര്യാലയം രൂപീകരിക്കേണ്ടതില്ലെന്നും ചീഫ് എഞ്ചിനീയർ റിപ്പോർട്ട് ചെയ്തിട്ടുണ്ട്. പുതിയ കാര്യാലയങ്ങൾ രൂപീകരിക്കുമ്പോൾ പുതുതായി തസ്തികകളും സൃഷ്ടിക്കേണ്ടതായി വരും. ശുപാർശ പരിശോധിച്ചതിൽ ചില അവ്യക്തതകൾ കാണുന്നതിനാൽ വ്യക്തമായ റിപ്പോർട്ട് ലഭ്യമാക്കാൻ ഭരണ വിഭാഗം ചീഫ് എഞ്ചിനീയർക്ക് നിർദ്ദേശം നൽകിയിട്ടുണ്ട്. വ്യക്തമായ റിപ്പോർട്ട് ലഭ്യമാകുന്ന മുറയ്ക്ക് മഞ്ചേശ്വരം, വെള്ളരിക്കുണ്ട് താലൂക്കുകളിൽ പൊതുമരാമത്ത് കാര്യാലയങ്ങൾ രൂപീകരിക്കുന്ന കാര്യം പരിശോധിക്കുന്നതാണ്.